


ව්‍යවසායකත්ව අධ්‍යයනය



විෂයානුබද්ධ පුනරීක්ෂණ සංවිතය

10 ශ්‍රේණිය

ව්‍යාපාර පරිසරය

01. වර්තමාන ව්‍යාපාර පරිසරය තුළ දැකිය හැකි ලක්ෂණයක් වනුයේ,
 - (1) පරිසර සාධක වල දැඩි නොවෙනස් බවයි
 - (2) දැඩි තරඟකාරීත්වයක් වර්තමාන සමාජය තුළ දැකිය හැකි වීම
 - (3) පුද්ගලයන් තම අවශ්‍යතා හා වුවමනා අවම මට්ටමකින් සපුරා ගැනීමට උත්සාහ ගැනීමයි
 - (4) මිනිස් වුවමනා සම්පූර්ණ කිරීමට ඇති භාණ්ඩ හා සේවා සීමාසහිත වීමයි
02. ව්‍යවසායකයන් සඳහා නව ණය යෝජනා ක්‍රමයක් හඳුන්වා දීම හැඳින්විය හැක්කේ,
 - (1) සීමාකාරී සාධකයක් ලෙසය
 - (2) අභියෝගයක් ලෙසය
 - (3) අවස්ථාවක් ලෙසය
 - (4) තරඟකාරී වාසියක් ලෙසය
03. ව්‍යාපාර පරිසර සාධක තුළින් ව්‍යාපාරයට පාලනය කළ හැකි සාධක ඇතුළත් වන්නේ,
 - (1) බාහිර පරිසරය තුළය
 - (2) අභ්‍යන්තර පරිසරය තුළය
 - (3) මානව පරිසරය තුළය
 - (4) ගෝලීය පරිසරය තුළය
04. බදු අනුපාතිකය ඉහළ නැංවීම ව්‍යවසායකයන්ට,
 - (1) වාසිදායක තත්ත්වයකි
 - (2) අවාසිදායක තත්ත්වයකි
 - (3) තර්ජනාත්මක තත්ත්වයකි
 - (4) කිසිදු බලපෑමක් නොවන තත්ත්වයකි
05. ව්‍යාපාරයකට බලපාන ප්‍රජා පරිසරයට අයත් වන ක්ෂේත්‍ර ඇතුළත් කාණ්ඩය වන්නේ,
 - (1) ජනගහන වර්ධන වේගය, සේවා නියුක්තිය, වයස් ව්‍යුහය
 - (2) ජනගහන වර්ධන වේගය, විදේශ විනිමය අනුපාතය, වයස් ව්‍යුහය
 - (3) ජනගහන වර්ධන වේගය, මිල මට්ටම් වල වෙනස්වීම, වයස් ව්‍යුහය
 - (4) ජනගහන වර්ධන වේගය, ජන සංයුතිය, වයස් ව්‍යුහය
06. නූතන ව්‍යාපාර පරිසරය තුළ දැකිය හැකි ප්‍රධාන වෙනස්කම වන්නේ,
 - (1) ව්‍යාපාරිකයන් බලවත් වීම
 - (2) අවශ්‍යතා සරල වීම
 - (3) ගෝලීය වශයෙන් ව්‍යාප්ත වීම
 - (4) ලාභය ප්‍රධාන අරමුණ වීම
07. ව්‍යාපාර පරිසරය අභ්‍යන්තර හා බාහිර වශයෙන් වර්ග කරයි. බාහිර පරිසර සාධක ඇතුළත් නිවැරදි පිළිතුර වන්නේ,
 - (1) ආසන්න පරිසරය හා ගෝලීය පරිසරය
 - (2) තාක්ෂණ පරිසරය හා සේවකයෝ
 - (3) අයිතිකරුවෝ හා ප්‍රජා පරිසරය
 - (4) සේවකයෝ හා කළමනාකරුවෝ
08. ණය පොළී අනුපාතිකය වැඩි වීම ව්‍යාපාර වලට තර්ජනයකි. මෙය අයත් පරිසර සාධකය,
 - (1) ප්‍රජා පරිසරය
 - (2) දේශපාලන පරිසරය
 - (3) තාක්ෂණික පරිසරය
 - (4) ආර්ථික පරිසරය
09. අභ්‍යන්තර ව්‍යාපාර පරිසරය තුළ ක්‍රියාත්මක ප්‍රධාන සාධක සඳහන් නිවැරදි පිළිතුර වන්නේ,
 - (1) නායකයා, නිෂ්පාදකයා, පාරිභෝගිකයා
 - (2) ව්‍යවසායකයා, පාරිභෝගිකයා, සේවකයා
 - (3) අයිතිකරු, නිෂ්පාදකයා, නායකයා
 - (4) කළමනාකරු, අයිතිකරු, සේවකයා

10. ව්‍යාපාර පරිසරය ගැන සැලකීමේදී නූතන ව්‍යාපාර පරිසරයේ අතීතයේ පැවති ව්‍යාපාර පරිසරයට වඩා ප්‍රබල වෙනස්කම් රාශියක් දැකිය හැකිවේ .ඒ අනුව අතීත ව්‍යාපාර පරිසරයේ දැකිය හැකි වූ කරුණක් වනුයේ,
- (1) අවශ්‍යතා හා වුවමනා සංකීර්ණ වී ඇත
 - (2) අවශ්‍යතා සපුරා ගැනීම සඳහා ඇති භාණ්ඩ හා සේවා රාශියකි
 - (3) තරඟකාරීත්වය වැඩිය
 - (4) ව්‍යාපාරිකයා බලවත් වී ඇත
11. ව්‍යාපාරයක අභ්‍යන්තර පරිසරයට අයත් සාධක පමණක් ඇතුළත් වන්නේ,
- (1) අයිතිකරුවෝ, කළමනාකරුවෝ, සේවකයෝ, තාක්ෂණික පරිසරය
 - (2) අයිතිකරුවෝ, කළමනාකරුවෝ ,සේවකයෝ,සම්පත්
 - (3) අයිතිකරුවෝ,කළමනාකරුවෝ,ප්‍රජා පරිසරය,සම්පත්
 - (4) අයිතිකරුවෝ,කළමනාකරුවෝ,සේවකයෝ,ගෝලීය පරිසරය
12. ආයතනයක ඇති අභ්‍යන්තර පරිසර සාධක තුළින් අනාවරණය කළ හැක්කේ,
- (1) ශක්තීන් හා දුර්වලතා
 - (2) අවස්ථා හා තර්ජන
 - (3) ශක්තීන් හා අවස්ථා
 - (4) අවස්ථා හා දුර්වලතා
13. ව්‍යාපාර බාහිර පරිසරයට අයත් සාධක ඇතුළත් කාණ්ඩය වනුයේ,
- (1) සේවකයන්,කළමනාකරුවන්,අයිතිකරුවන්
 - (2) පොලී අනුපාත,මිල මට්ටම්,හා සේවකයන්
 - (3) පොලී අනුපාත,රාජ්‍ය ප්‍රතිපත්ති හා වාරිත්‍ර වාරිත්‍ර
 - (4) සාරධර්ම,මිල මට්ටම්,අයිතිකරුවන්
14. ශ්‍රී ලංකා ආර්ථිකයේ ප්‍රාථමික හෝ ද්විතියික අංශයට අයත් නොවන ව්‍යාපාරයක් වන්නේ,
- (1) කිරි ගොවිපොළක් පවත්වාගෙන යාම
 - (2) සපත්තු නිෂ්පාදනය
 - (3) බැංකු සේවාව
 - (4) පරිගණක නිෂ්පාදන
15. ශ්‍රී ලංකාවේ සුවිශේෂී සම්පත් දක්නට ලැබේ. එවැනි සම්පත් අතුරෙන් සංස්කෘතික සම්පත් අඩංගු පිළිතුර වන්නේ,
- (1) දිය ඇලි,ගංගා,මුහුදු වෙරළ
 - (2) පුරා වස්තු,ගල් කැටයම්,සිගිරිය
 - (3) මැණික්,මිනිරන්,ඉල්මනයිට්
 - (4) යාල,කුමන,වස්ගමුව

02. පහත සඳහන් ප්‍රශ්නවලට කෙටි පිළිතුරු සපයන්න.

01. ව්‍යාපාර පරිසරය යනු කුමක්ද?
02. ව්‍යාපාර පරිසරය අධ්‍යයනය කිරීමේ වාසි 04 ක් සඳහන් කරන්න.
03. අතීත ව්‍යාපාර පරිසරයේ හා වර්තමාන ව්‍යාපාර පරිසරයේ වෙනස්කම් දෙකක් සඳහන් කරන්න.
04. ව්‍යාපාර පරිසරයේ ප්‍රධාන අංශ දෙක නම් කර ඒ ඒ කොටස සඳහා උදාහරණ 02 බැගින් දක්වන්න.
05. සේවකයන් ව්‍යාපාරයට ශක්තියක් වන්නේ කෙසේදැයි පැහැදිලි කරන්න.
06. ආර්ථික පරිසරයෙන් ව්‍යාපාරයට තර්ජනයක් එල්ල විය හැකි අවස්ථා සඳහා උදාහරණ 02 ක් ලියන්න.
07. ශ්‍රී ලංකා ආර්ථිකයේ පවතින ප්‍රධාන ව්‍යාපාර අංශ 3 උදාහරණ සහිතව දක්වන්න.
08. ව්‍යාපාර ක්ෂේත්‍රයේ නව ප්‍රවණතා දෙකක් දක්වන්න.
09. ව්‍යාපාර පරිසරයේ නව ප්‍රවණතා පිළිබඳව සැලකිලිමත් වීමට හේතු 2 ක් සඳහන් කරන්න.
10. ශ්‍රී ලංකාවේ දැකිය හැකි පහත සඳහන් මානව නොවන සම්පත් සඳහා උදාහරණ 01 බැගින් දක්වන්න.
ස්වභාවික සම්පත්, ඛණිජ සම්පත්, සංස්කෘතික සම්පත්